



KUMMISSJONI TAL-KOMUNITAJIET EWROPEJ

Brussel 20.11.2007  
KUMM(2007) 726 finali

**KOMUNIKAZZJONI MILL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Opportunitajiet, aċċess u solidarjetà:  
lejn viżjoni soċjali ġdida għall-Ewropa tas-seklu 21**

## WERREJ

|    |                                                                                                                                               |    |
|----|-----------------------------------------------------------------------------------------------------------------------------------------------|----|
| 1. | Introduzzjoni .....                                                                                                                           | 3  |
| 2. | Realtajiet soċjali li qed jinbidlu.....                                                                                                       | 4  |
| 3. | Viżjoni soċjali ta’ “opportunitajiet għall-ħajja” għall-Ewropa: l-avvanz tal-benesseri permezz ta’ opportunitajiet, aċċess u solidarjetà..... | 6  |
| 4. | L-oqsma ewlenin għal azzjoni .....                                                                                                            | 7  |
| 5. | Ir-rwol ta’ l-UE .....                                                                                                                        | 9  |
| 6. | Il-passi li jmiss .....                                                                                                                       | 11 |

## 1. INTRODUZZJONI

Kif jistgħu l-benesseri, il-kwalità tal-ħajja u l-valuri komuni taċ-ċittadini ta' l-Ewropa jiġu avvanzati bl-aħjar mod fid-dinja tal-lum? Din il-mistoqsija hija ċentrali għall-Agenda taċ-Ċittadini tal-Kummissjoni<sup>1</sup> u tinsab fil-qalba ta' l-istrumenti ewlenin ta' l-Ewropa bħas-suq uniku, l-Istrateġija ta' Liżbona għat-Tkabbir u l-Impjiegi u l-Istrateġija għal Żvilupp Sostenibbli. Dawn il-politiki kollha jeħtieġ li jinbnew fuq fehim solidu tar-realtajiet soċjali ta' l-Ewropa u li jżommu l-pass magħhom.

X'inhuma dawk ir-realtajiet?

- Is-soċjetajiet Ewropej qed jinbidlu b'rata mgħagħla: l-Ewropej qed jgħixu aktar fit-tul, qed jiffaċċjaw bidliet straordinarji fil-mudelli tal-familja, jagħmlu progress lejn l-ugwaljanza bejn is-sessi u jaġġustaw għal xejriet ġodda ta' mobilità u ta' diversità.
- Il-globalizzazzjoni, il-progress teknoloġiku u l-iżviluppi ekonomiċi qed jaffettwaw il-mod li bih ngħixu u naħdmu, b'opportunitajiet ġodda ta' xogħol, ħtieġa għal hiliet ġodda u rata tal-bidla li qed tiżdied. Il-benefiċċji u r-riskji assoċjati mhumix kondiviżi b'mod ugwali u whud mill-partijiet tal-popolazzjoni ma jsibuhx faċli biex jadattaw irwiehhom u qegħdin f'riskju li jispiċċaw bla xogħol u li jkunu esklużi.
- L-UE nnifisha nbidlet: hija kibret sabiex tinkludi 500 miljun ċittadin u fiha wkoll diversità akbar; l-ażenji ta' Stati Membri ġodda firxet il-benefiċċji tal-paċi, il-libertà u l-prosperità madwar l-UE u fil-pajjiżi ġirien.

Dawn l-iżviluppi joffru opportunitajiet straordinarji f'termini ta' għażla hielsa, hajjiet aktar b'saħħithom u itwal, kundizzjonijiet ta' għajxien aħjar u soċjetajiet aktar innovattivi u miftuhin. Imma johlqu wkoll riskji soċjali ġodda li jistgħu jnaqqsu l-opportunitajiet għall-ħajja u jalimentaw perċezzjoni ta' nuqqas ta' sigurtà, iżolament, inekwità u inugwaljanza. Hemm aspettattivi mifruxa li l-Ewropa għandu jkollha rwol aktar prominenti fl-avvanz tal-benesseri taċ-ċittadini tagħha f'dan il-kuntest ta' globalizzazzjoni, għandha tgħinjom jantiċipaw u jrawmu l-bidla, kif ukoll għandha tippromwovi valuri Ewropej fuq ix-xena globali.

Sabiex tkun tista' twieġeb aħjar għal dan it-tħassib u għal dawn l-aspettattivi, il-Kummissjoni nediet konsultazzjoni b'bażi wiesgħa dwar il-bidliet soċjali li għaddejjin bħalissa fl-UE. Filwaqt li bniet fuq dokument ta' diskussjoni mill-Uffiċċju tal-Konsulenti dwar il-Politika Ewropea (BEPA) tagħha u fuq ir-riżultati ta' s'tharriġ tal-Eurobarometer,<sup>2</sup> il-Kummissjoni tat stimolu lil dibattitu fost il-partijiet interessati, l-Istati Membri u l-istituzzjonijiet l-oħra ta' l-UE<sup>3</sup> u nediet konsultazzjoni fuq l-Internet biex tfittex fehmiet dwar x'inhom r-realtà soċjali ta' l-Ewropa. L-iskop ta' din il-Komunikazzjoni huwa li tarrikkixxi l-konsultazzjoni li għaddejja bħalissa dwar ir-realtà soċjali ta' l-Ewropa billi twessa' d-diskussjoni mill-analiżi għar-

---

1 KUMM(2006) 211 ta' l-10 ta' Mejju 2006.

2 Ara d-dokumenti ta' : [http://ec.europa.eu/citizens\\_agenda/social\\_reality\\_stocktaking/more\\_index\\_en.htm](http://ec.europa.eu/citizens_agenda/social_reality_stocktaking/more_index_en.htm)

3 Ara pereżempju r-rapport tal-Parlament Ewropew tas-17 ta' Novembru 2007 (A6-400/07) u l-opinjoni tal-Kumitat Ekonomiku u Soċjali Ewropew tat-18 ta' Jannar 2007 (2007/C 93/11), kif ukoll l-attivitajiet tar-rappreżentanzi ta' Dublin, Pariġi u Budapest tal-Kummissjoni Ewropea.

reazzjoni. Ir-reazzjonijiet għal din il-viżjoni se jalimentaw il-preparazzjoni ta' Agenda Soċjali mgħedda, li l-Kummissjoni se tippreżenta f'nofs l-2008.

## 2. REALTAJIET SOĊJALI LI JINBIDLU

Skond standards globali, is-soċjetajiet Ewropej ma jonqoshom xejn, u meta mistħarrġa, l-Ewropej jgħidu li huma kuntenti u sodisfatti b'hajjithom. Madankollu, meta jiġu mistoqsija dwar il-gejjieni, juru ansjetà u tħassib, b'mod partikolari għall-generazzjoni li jmiss.

Għaliex? Naturalment il-perċezzjonijiet iwarjaw ferm bejn l-individwi u minn pajjiż jew reġjun għall-iehor. Madankollu, fattur wiehed jibqa' komuni: l-Istati Membri kollha għaddejnin minn bidliet mghaġġla u profondi.<sup>4</sup>

### • *Fis-soċjetà*

- L-istennija tal-hajja fis-soċjetajiet Ewropej tgiebet drammatikament: minn 43.5 sena fl-1900 għal 75.5 fl-2000 u 82 mistennija fl-2050, u għan-nisa, minn 46.0 għal 81.4 b'87.4 mistennija. Minhabba sittin sena ta' paċi, ta' progress mediku u ta' kundizzjonijiet ta' l-għajxien u tax-xogħol aħjar, proporzjon li qed jikber ta' Ewropej issa qed igawdu rtirar itwal u aktar attiv. Dan għandu impatti mifruxa fuq is-sistema tal-harsien soċjali, bin-nefqa assoċjata mistennija titla' għal 2.5% tal-PGD sa l-2030 u għal 4.3% sa l-2050. Fl-istess hin, l-aċċess għas-servizzi tas-saħħa u l-istennija ta' hajja b'saħħtiha għadhom iwarjaw konsiderevolment bejn il-gruppi bi dħul differenti u r-reġjuni.
- Ir-rati tat-twelid qeghdin jinżlu imma l-evidenza tissuggerixxi li x-xewqa għat-tfal ta' spiss tibqa' mhux sodisfatta. Dan huwa relatat ma' kombinazzjoni komplessa ta' fatturi, inklużi kondivizjoni mhux ugwali tar-responsabbiltajiet għat-trobbija ta' l-ulied, faċilitajiet għall-kura tat-tfal inqas minn ottimali, is-sitwazzjoni tad-djar u organizzazzjoni tax-xogħol li ma tiffavorix il-familji.
- Ir-riskji soċjali, bħad-dipendenza ta' l-anzjani u l-iżolament soċjali mistennija jitilgħu minhabba dawn it-tendenzi demografiċi. Illum, 28% tal-popolazzjoni li għandha aktar minn 70 sena bħalissa tgħix waħdiha. Sa żewġ terzi tal-persuni li għandhom iktar minn 75 huma dipendenti fuq kura informali, prinċipalment ipprovduta mill-familja immedjata, speċjalment min-nisa. Anzjan minn kull sitta jgħix fil-faqar, bin-nisa anzjani jkunu partikolarment esposti għal pensjonijiet baxxi minhabba karrieri mhux kompluti.
- Qed jitfaċċaw riskji godda ta' qasma generazzjonali bejn il-generazzjonijiet taż-żgħażaġh u dawk ta' l-anzjani, f'termini ta' pagi, sigurtà ta' l-impjiegi, aċċess għad-djar, kif ukoll f'termini ta' kondivizjoni ta' l-implikazzjonijiet finanzjarji tat-tixjih. Id-distakk bejn l-aspirazzjonijiet tal-generazzjoni żagħżuġha u t-theddida ta' opportunitajiet limitati qed jirriskja li johloq "ksur generazzjonali".
- Mudelli tal-familja li qed jinbidlu, inkluż it-tifrik taż-żwiġijiet, familji b'ġenitur wiehed u r-rabtiet li qed jiddgħajfu tal-familja estiza jqajmu kwistjonijiet godda rigward il-bilanċ bejn ix-xogħol u l-hajja u r-responsabbiltajiet tal-kura. Familji b'ġenitur wiehed jiffaċċjaw riskju oġġla ta' qgħad.

4 Id-dokument ippreparat mill-BEPA jipprovdi stampa ġenerali dettaljata tat-tendenzi fis-soċjetà li hemm bħalissa. Wiehed jista' jsib fatti u figuri addizzjonali fir-rapport dwar is-Sitwazzjoni Soċjali tal-Kummissjoni għall-2007.

- Hemm progress lejn l-ugwaljanza bejn is-sessi imma din tibqa' 'l bogħod minn realtà fis-28 Stat Membru. In-nisa għadhom sotto-rappreżentati fis-suq tax-xogħol u f'pożizzjonijiet fejn jittiehdu deċiżjonijiet ekonomiċi u politiċi; barra minn hekk, id-distakk fil-pagi bejn is-sessi għadu bejn wiehded u iehor ta' 15%. L-isterjotipi sesswali għadhom jippersistu.
- Id-differenzi fid-dhul u fl-opportunitajiet huma mifruxa tul ir-regjuni, bejn iż-żoni rurali u urbani, u kif ukoll bejn l-Istati Membri. Aktar minn 100 miljun persuna jgħixu bi dhul ekwivalenti għal massimu ta' EUR 22 kuljum. L-inċidenza tal-faqar fost it-tfal tibqa' għolja u qed tiżdied f'diversi Stati Membri. Dawn it-tfal jiffaċċjaw riskji ferm akbar ta' esklużjoni u ta' faqar aktar tard f'hajjithom.
- Il-migrazzjoni qed tittestja l-effikaċja ta' l-istrategiji ta' integrazzjoni ta' l-Istati Membri, speċjalment fl-ibliet ewlenin u fir-regjuni fuq il-fruntieri Ewropej.

### • *Fl-ekonomija*

- Għalkemm ir-rati ta' l-impjiegi qed jiżdiedu u l-Ewropa holqot 3.5 miljun impjieg gdid fl-2006, il-livell tal-qgħad jibqa' għoli f'bosta partijiet ta' l-Ewropa.
- L-iżviluppi demografiċi jżidu r-riskju ta' problemi ta' hiliet u ta' impjiegi. L-età medja ta' hruġ mis-suq tax-xogħol qed tiżdied imma, fost dawk li għandhom 55-64 sena, 47% mill-irġiel u 65% min-nisa waqgħu barra mis-suq tax-xogħol.
- Il-hajja tax-xogħol qed titbiddel radikalment mill-effett ikkombinat tal-progress teknologiku, tal-htigiet ekonomiċi li qed jinbidlu u tat-tkabbir tas-settur tas-servizzi. Il-forza tax-xogħol trid tlaħhaq ma' rata akbar ta' bidla, kemm biex takkwista hiliet godda, taggusta għal mudelli godda ta' negozju jew tadatta ruhha għal preferenzi tal-konsumaturi li qed jinbidlu. Fl-istess hin, hemm opportunitajiet għal forum ta' xogħol aktar flessibbli, grazzi għall-użu tat-teknologiji ta' l-IT u biz-żjieda fl-importanza tal-hin flessibbli (*flexi-time*) u t-*tele-work*.
- Il-mudelli u l-kundizzjonijiet tax-xogħol qed isiru dejjem aktar diversi u irregolari, bit-tmiem tal-prospettiva ta' mudell ta' karriera "impjieg għal hajtek", b'forum godda ta' kuntratti, b'firxa ta' xogħlijiet *part-time*, b'żjieda fil-mobilità ġeografika u b'aktar bidliet matul il-hajja kemm f'impjiegi kif ukoll fl-istatus tax-xogħol. Dan qed iżid ir-riskju ta' polarizzazzjoni fis-suq tax-xogħol, b'evidenza ta' żjieda fin-nuqqas ta' ugwaljanzi fil-pagi u persuni bi ftit hiliet maqbuda f'morsa f'impjiegi ta' kwalità baxxa bi ftit prospetti li javvanzaw.
- F'soċjetà msejsa fuq l-għarfien, il-kapital uman, l-edukazzjoni u l-hiliet huma saħansitra aktar essenzjali sabiex irawmu l-holqien ta' l-impjiegi u jirrinforzaw l-inkluzjoni soċjali. Imma tifel li jmur l-iskola minn kull hamsa ma jiksibx l-istandards bażiċi tal-litteriżmu u tan-numeriżmu u sitt miljuni żgħażaġh jitolqu l-iskola bla ebda kwalifika. Dan iqajjem mistoqsijiet dwar il-kwalità u l-effikaċja tas-sistemi edukattivi u ta' taħriġ ta' l-Ewropa. Iż-żgħażaġh, u partikolarment dawn li jitolqu kmieni mill-iskola, isibuha diffiċli biex jiksibu aċċess għas-suq tax-xogħol, b'inqas impjiegi li ma jehtigux hiliet disponibbli u aċċess 'il bogħod minn ugwali għal taġlim tul il-hajja.

- ***Fl-istili ta' hajja u fil-valuri***

- Ir-rabtiet tradizzjonali, bhall-familja, il-grupp soċjali u r-religjon qed jiddgħajfu. Hemm tendenza lejn individwalizzazzjoni tal-valuri u lejn atomizzazzjoni tal-kultura – attenzjoni ffokata fuq l-individwu u fuq il-konsumatur aktar milli fuq is-soċjetà kollha, u kwistjonijiet godda ta' tolleranza u rispett għall-oħrajn. Fl-istess hin qed jitfaċċaw forom godda ta' solidarjetà, inkluż permezz ta' attivitajiet godda ta' hin hieles u ta' kultura.
- L-importanza marbuta ma' forom tradizzjonali ta' parteċipazzjoni politika qed tonqos u l-fiduċja fl-istituzzjonijiet pubbliċi ta' spiss tkun baxxa. Madankollu, hemm tiftixa għal forom godda u aktar flessibbli ta' parteċipazzjoni ċivika u xewqa li jissawwar il-gejjieni.
- Il-globalizzazzjoni żjided l-espożizzjoni għad-diversità, billi tistimola l-kurżita u tarrikkixxi s-soċjetajiet. Imma provokat ansjetajiet dwar id-diversità kulturali u d-djalogu interkulturali, kif ukoll dwar il-hila ta' l-Ewropa li tasserixxi l-valuri komuni tagħha.
- Qed jitfaċċaw problemi soċjali godda bħat-tensjoni u d-dipressjoni, l-obeżità, il-mard relatat ma' l-ambjent u n-nuqqas ta' eżerċizzju. Dawn jizdiedu ma' problemi tradizzjonali ta' iżolament soċjali, mard mentali, abbuż mid-drogi u mill-alkoħol, kriminalità u nuqqas ta' sigurtà.
- Ir-rivoluzzjoni ta' l-IT u l-ghodod il-godda ta' komunikazzjoni gġeneraw forom godda ta' djalogu u ta' parteċipazzjoni ċivika. Imma hemm riskju li jitfaċċaw “distakki godda fil-komunikazzjoni” bejn id-diversi komunitajiet u generazzjonijiet li mhumix jew m'għadhomx konnessi. Hemm ukoll evidenza ta' “distakk diġitali” b'ċittadini inqas edukati, aktar imdahhla fiż-żmien u ekonomikament inattivi ikollhom diffikultà biex jagħmlu użu mit-teknoloġiji l-godda.
- Il-mudelli ta' produzzjoni u ta' konsum li jsejsu l-ġid li jgawdu bosta partijiet ta' l-Ewropa għandhom implikazzjonijiet, inkluż fuq il-bidla klimatika u żjieda fil-pressjonijiet fuq ir-riżorsi naturali. Jekk jiddawru dawn l-impatti negattivi ta' l-istili ta' hajja kurenti se jfisser li tiġi agġustata l-imġiba u se jkollhom impatti soċjali sinifikanti.
- Il-progress teknoloġiku ta' bidu għal mistoqsijiet etiċi, pereżempju dwar it-trattament mediku, it-terapija ġenetika, iċ-ċelluli staminali, eċċ.

L-istati eżistenti ta' ħarsien soċjali mhux dejjem ikunu intunati sew biex jadattaw irwiehhom għal dawn l-isfidi godda u fil-parti l-kbira straordinarji, minkejja bosta riformi li għaddejjin bħalissa.

### **3. VIZJONI SOĠJALI TA' “OPPORTUNITAJIET GHALL-HAJJA ” GHALL-EWROPA: L-AVVANZ TAL-BENESSERI PERMEZZ TA' OPPORTUNITAJIET, ACCESS U SOLIDARJETA**

Min-naħa għall-oħra ta' l-UE, qed tifaċċa vizjoni soċjali għdida ta' kif jiġi avvanzat il-benesseri bl-aħjar mod minkejja l-isfidi tal-lum. Dan il-metodu l-għdid għandu fil-qalba tiegħu l-opportunitajiet, l-aċċess u s-solidarjetà:

- L-opportunitajiet – biex wiehed jibda l-hajja sew, jirrealizza l-potenzjal tiegħu u jagħmel dak kollu li jista' bl-opportunitajiet offruti minn Ewropa innovattiva, miftuħa u moderna.

- L-aċċess – modi ġodda u aktar effettivi sabiex wiehed jikseb edukazzjoni, jagħmel progres fis-suq ta' l-impjiegi, jikseb kura tas-saħħa u ħarsien soċjali ta' kwalità u jipparteċipa fil-kultura u fis-soċjetà.
- Solidarjetà – sabiex jitrawmu l-koeżjoni soċjali u s-sostenibbiltà soċjali, u sabiex ikun żgurat li l-ebda individwu ma jithalla jkarkar wara.

Din il-viżjoni tirrifletti fehma li qed tiġi aċċettata dejjem aktar li billi s-soċjetà ma tistax tiggarantixxi riżultati ugwali għaċ-ċittadini tagħha, trid issir aktar deċiżiva fit-trawwim ta' opportunitajiet ugwali.

Mhemm l-ebda metodu ta' "daqs wiehed joqgħod lil kulhadd" min-naħa għall-oħra ta' l-Ewropa, imma hemm sfidi komuni u hemm ħtieġa komuni li tittiehed azzjoni. L-ambizzjoni ċentrali hija li tinkiseb distribuzzjoni usa' ta' l-"opportunitajiet għall-ħajja", sabiex kulhadd fl-UE jkun jista' jkollu aċċess għar-riżorsi, għas-servizzi, għall-kundizzjonijiet u għall-kapaċitajiet halli l-ugwaljanza ta' l-opportunitajiet u ċ-ċittadinanza attiva teoretiċi jitbiddlu f'realtà b'sinifikat.

Din hija kwistjoni ta' ġustizzja soċjali u ta' koeżjoni soċjali. Distakk bejn ir-"rebbieħa" u t-"telliefa" tal-bidla ekonomika u teknoloġika jista' jirriżulta f'xejriet ġodda ta' inugwaljanza, b'riskju persistenti ta' faqar li jikkoinċidi ma' forom ġodda ta' esklużjoni. F'soċjetà moderna u maqgħuda, kulhadd għandu jkun jista' jikkontribwixxi b'mod shiħ għas-soċjetà u jkollu aċċess għal "sliem ta' opportunità" ġodda fi stadji differenti tal-ħajja.

Dan huwa imperattiv ekonomiku. Soċjetà li tiffunzjona sew, li hija kunfidenti u ferrieħa li tinvesti fil-kapital uman tagħha u li toħloq opportunitajiet biex l-individwi jimxu 'l quddiem tul iċ-ċiklu ta' ħajja tagħhom hija essenzjali sabiex issostni t-tkabbir ekonomiku, il-parteeipazzjoni fis-swieq tax-xogħol, l-istandards ta' għajxien u tiġġieled l-esklużjoni soċjali. Dan huwa wkoll investiment finanzjarju sod: jekk il-problem soċjali jingħelbu minn gheruqhom jitnaqqas ir-riskju li s-sistema ta' ħarsien soċjali se jkollha thallas hija għad-disfunzjonijiet soċjali u għan-nuqqas ta' opportunitajiet ekonomiċi aktar tard fiż-żmien.

Dan huwa rekwizit politiku. Il-bini tal-kunfidenza u tal-fiduċja huwa essenzjali għall-progress, għall-modernizzazzjoni u biex ikun hemm ftuħ għall-bidla.

#### 4. L-OQSMA EWLENIN GHALL-AZZJONI

Din l-aġenda ta' opportunitajiet, aċċess u solidarjetà tehtieġ investiment – impenn imġedded sabiex jiġi utilizzat il-potenzjal uman shiħ ta' l-Ewropa u sabiex jtkabbru l-opportunitajiet tal-ħajja għal kulhadd:

- **L-investment fiż-żgħażaġh:** Bidliet soċjali ġodda jkollhom impatt kbir fuq iż-żgħażaġh. L-evidenza turi li l-opportunitajiet individwali għall-ħajja ta' spiss ikunu diġà ffixxati meta t-tifel jasal biex imur l-iskola, bl-isfond familjari u l-ambjent tal-viċinat ikollu rwol ewlieni. Il-hiliet konoxxitivi, tan-numeriżmu u tal-litteriżmu jiġu akkwistati kmieni fit-tfulija. "Titgħallem kif titgħallem", l-aspirazzjoni għal edukazzjoni oghla, l-attitudnijiet lejn il-parteeipazzjoni ċivika u l-għażla ta' dieti u ta' stili ta' ħajja b'saħħithom jissawru meta wiehed ikun għadu żgħir. Jinħtieġu metodi innovattivi sabiex jittejjeb il-benesseri taż-żgħażaġh u tissaħħaħ il-hila taż-żgħażaġh sabiex jagħmlu bidu sod fil-ħajja. Jinħtieġu sforzi partikolari sabiex tingħata spinta lill-kura tat-tfal u lill-faċilitajiet edukattivi għat-tfal

żgħar, jiġu adattati l-kurrikula ta' l-iskejjel, jitnaqqas in-numru ta' żgħażaġħ li jitolqu kmieni mil-iskola, u jittaffew id-diffikultajiet li jiffaċċjaw iż-żgħażaġħ biex ikollhom aċċess għas-suq ta' l-impjiegi, għad-djar u għall-finanzjament. L-investment fit-tfulija u fiż-żgħożija qed jiġi rikonoxxut dejjem aktar bħala essenzjali biex jagħti spinta lill-opportunitajiet għall-ħajja. Huwa investment għal tul il-ħajja – investment fil-gejjieni.

- ***L-investment f'karrieri li jagħtu sodisfazzjon:*** Fil-ħajja tax-xogħol tal-lum u ta' għada, kulhadd se jiffaċċjaw firxa ta' tranzizzjonijiet, mill-iskola għax-xogħol, minn impjieg u minn status tax-xogħol għall-ieħor, minn tiftix għal impjieg għal taħriġ, bejn waqfiet fil-karriera u perjodi ta' kura, bejn il-ħajja tax-xogħol u l-irtirar. Hemm riskju ta' polarizzazzjoni bejn dawk li jistgħu jiġġestixxu s-sitwazzjoni u dawk, speċjalment dawk li għandhom ftit hliet, li ma jistgħux. F'metodu ta' ċiklu ta' ħajja, is-swieq ta' xogħol iridu jsiru aktar flessibbli u jridu jipprovdu l-inċentivi u s-salvagwardji meħtieġa sabiex il-ħaddiema u n-negozji jirnexxielhom jiġġestixxu l-bidla u jibbenefikaw minn ħajjiet tax-xogħol aktar diversifikati. Is-sigurtà u l-flessibilità jistgħu jirrinforzaw lil xulxin u għandhom jibnu fuq xulxin ("flessigurtà") sabiex jirrinforzaw il-ħila tal-persuna li tidhol fid-dinja tax-xogħol, tagħmel progress u tibqa' aktar żmien fiha, billi jkunu assigurati tranzizzjonijiet u passaġġi bla problemi matul il-karriera tagħhom. Bħalissa qed ikun hemm bidla fil-politika u fil-kultura radikali, 'il bogħod minn "impjieg għall-ħajja" li jintemm bi rtirar bikri, lejn "xogħol għall-ħajja", strateġiji attivi ta' tixji b'taġħlim tul il-ħajja msahħa u aktar aċċessibbli, arrangamenti tax-xogħol flessibbli, kundizzjonijiet tax-xogħol sikuri u innovattivi, u mekkaniżmi ta' ħarsien soċjali moderni u effettivi fil-qalba tagħhom. Dan huwa l-mod li bih għandhom jiġu attratti u għandhom jinżammu aktar persuni fid-dinja tax-xogħol, sabiex ikunu jistgħu jissodisfaw l-aspirazzjonijiet tagħhom, kif ukoll jaħdmu b'mod aktar produttiv.
- ***L-investment f'ħajjiet itwal u aktar b'saħħithom:*** L-implikazzjonijiet ta' soċjetà li qed tixjieħ qed isiru ovvj, b'riskji godda għas-saħħa u għas-soċjetà li jkollhom impatti mifruxa fuq is-sistemi ta' ħarsien soċjali. Imma l-bidla demografika tiftaħ anki opportunitajiet godda biex jinfirxu servizzi, oġġetti u teknoloġiji innovattivi, pereżempju għall-kura ta' l-anzjani, b'potenzjal sostanzjali għat-tkabbir u għall-impjiegi. Minn perspettiva ta' ċiklu ta' ħajja, l-implikazzjonijiet soċjali u finanzjarji tat-tixji jeħtieġu li sostanzjalment jergħu jiqiesu r-responsabbiltajiet bejn il-ġenerazzjonijiet u l-mod li bih l-ispejjeż assoċjati qed jiġu kondiviżi bejn il-ġenerazzjonijiet. L-Ewropa għandha tagħmel użu sħiħ mit-tieqa ta' opportunitajiet kurrenti offruta mis-sitwazzjoni ekonomika tajba sabiex tintroduċi riformi sostenibbli.
- ***L-investment fl-ugwaljanza bejn is-sessi:*** Wisq ostakli għadhom ifixklu l-partecipazzjoni tan-nisa fid-dinja tax-xogħol u fis-soċjetà, bir-riskju addizzjonali li responsabbiltajiet ta' kura godda relatati mat-tixji jistgħu jaqgħu b'mod sproporzjonat fuqhom. Huwa essenzjali li l-Ewropa tkompli bil-bidla tagħha mill-mudell ta' politika soċjali u fiskali fejn "ir-raġel jaqla' l-hobża ta' kuljum" għal wiehed ta' appoġġ għad-drittijiet individwali u familja "bi dhul doppju", fejn iż-żewġ partners ikunu involuti f'impjieg imħallas u jistgħu jirrikonċiljaw l-aspetti professjonali, privati u familjari ta' ħajjithom. F'dan ir-rigward, li jiġu indirizzati d-differenzi fil-pagi, jiġu analizzati s-sistemi tat-taxxi sabiex jittejjbu l-inċentivi għax-xogħol, jiġu żviluppati kura tat-tfal u kura ta' l-anzjani għall-bwiet ta' kulhadd u aċċessibbli, jinfirxu Prattiki li jiffavorixxu lill-familja fil-post tax-xogħol b'arrangamenti aktar flessibbli ta' lif matul il-ħajja huma prijoritajiet essenzjali. Tali miżuri se jiffaċilitaw ukoll iż-żamma ta' aktar persuni fil-forza tax-xogħol u jnaqqsu r-riskji tal-faqar.



- ***L-investiment f'inkluzjoni u f'nuqqas ta' diskriminazzjoni attivi:*** L-opportunitajiet għall-hajja mhumiex imqassma ndaqs fis-soċjetajiet tal-lum. Aċċess effettiv u ugwali għall-impjieg, it-tagħlim tul il-hajja, is-servizzi soċjali u tal-kura tas-saħħa jvarjaw notevolment madwar l-UE, fejn parti sinifikanti mill-popolazzjoni qed tesperjenza faqar u esklużjoni soċjali u qed tiffaċċja diffikultajiet kbar biex tikseb għajxien decenti u ssib impjieg. Kull sitwazzjoni hija differenti: ir-reazzjoni se tehtieg gabra ta' miżuri mfasslin apposta li jikkombinaw appoġġ għad-dhul fuq livell biżżejjed biex il-pesuni jkollhom hajja dinjituża ma' rabta mas-suq tax-xogħol, permezz ta' opportunitajiet ta' impjieg jew taħriġ vokazzjoni u permezz ta' aċċess aħjar għal servizzi soċjali li jagħtu għajnuna. Barra minn hekk, madwar 44.6 miljun persuna li għandhom bejn 16 u 64 sena - 16% tal-popolazzjoni ta' l-UE li għandha età biex taħdem – iqisu lilhom infushom bħala li għandhom problema ta' saħħa li ilha magħhom jew dizabbiltà. Hafna minnhom huma lesti u jistgħu jaħdmu sakemm jiġu sodisfatti kundizzjonijiet xierqa. Id-diskriminazzjoni fuq il-bażi tad-dizabbiltà, ta' l-età, tar-religjon, tar-razza, ta' l-origini etnika jew ta' l-orjentazzjoni sesswali hija pprojbita imma xorta tfixxkel l-opportunitajiet għall-hajja ta' bosta. Bit-tixjiħ tal-popolazzjoni u bil-possibbiltà għal kważi hames generazzjonijiet li jghixu fl-istess żmien, bl-individwalizzazzjoni tal-preferenzi u bi flussi aktar varjati ta' migrazzjoni, is-soċjetajiet tagħna qed isiru aktar miftuhin, diversi u komplessi. L-aċċettazzjoni tad-diversità, l-inkluzjoni attiva ta' l-aktar persuni żvantaġġjati, il-promozzjoni ta' l-ugwaljanza u l-qerda tad-diskriminazzjoni huma prijoritajiet essenzjali għall-Ewropej sabiex jiksibu libertà u setgħa personali.
- ***L-investiment fil-mobilità u f'integrazzjoni li tirnexxi:*** L-Ewropej se jsiru aktar mobbli – iż-żgħażaġh Ewropej tal-lum huma aktar mobbli mill-generazzjonijiet preċedenti u l-mobilità fi hdan l-UE hija dritt fundamentali li jeżerċitawh iċ-ċittadini, bil-mobilità fi hdan l-UE tkun karatteristika milqugħa tajjeb ta' ekonomija aktar integrata. Barra minn hekk, flussi immigratorji sostnuti jitqiesu bħala mehtieġa biex l-Ewropa tilqa' l-isfidi ta' popolazzjoni li qed tixjieħ u fejn daww li għandhom l-età biex jaħdmu qed jonqsu. Dawn il-flussi probabbilment se jkunu aktar varjati mix-xejriet immigratorji tradizzjonali, b'numru dejjem akbar ta' persuni jitolqu u mbagħad jirritornaw fil-pajjiż ta' l-origini tagħhom. Dan kollu jfisser li s-soċjetajiet Ewropej se jsiru aktar miftuhin, diversi u komplessi. Jinhtiegu metodi ġodda li jharsu 'l quddiem sabiex jippromwovu integrazzjoni aħjar tal-migranti, jinkoraġġixxu r-rispett reċiproku fi proċess minn żewġ naħat fejn jiġu eżerċitati d-drittijiet u jiġu sodisfatti l-obbligi.
- ***L-investiment f'parteċipazzjoni ċivika, f'kultura ċivika u fi djalogu ċiviku:*** Il-parteċipazzjoni attiva f'attivitajiet kollettivi bħall-kultura, l-isport, l-attivizmu ċiviku u politiku tikkontribwixxi għall-koerenza u għas-solidarjetà tal-komunitajiet Ewropej u b'hekk tista' tgħin biex jiġu miġġielda r-riskji ta' l-atomizzazzjoni u ta' l-iżolament. Il-ħidma volontarja u l-involviment ċiviku għandhom ukoll rwol prominenti fit-tishih tal-koeżjoni soċjali. Fl-Ewropa tal-lum, l-iskambji kulturali huma haġġin u vibranti bħal dejjem. Iż-żjieda fil-ħin hieles holqot domanda straordinarja għal oġġetti kulturali ġodda. Id-diversità kulturali ta' l-Ewropa hija sors ta' arrikkiment uman u ta' ispirazzjoni mad-dinja kollha. Hija wkoll vantaġġ ekonomiku, bl-innovazzjoni u bil-kreattività jkunu kawża importanti ta' attivitajiet ekonomiċi u ta' impjiegi f'dinja msejsa fuq l-għarfien.

Dawn l-“investimenti” qed isiru fil-kapital uman u soċjali tas-soċjetajiet tagħna. Dawn jitolbu sforz min-naħa ta' l-individwi, tal-familji, tal-komunitajiet lokali, ta' l-istituzzjonijiet soċjali u tan-negozju, ta' l-NGOs u tal-livelli differenti tal-gvern. F'uħud mill-każi, dan jista' jfisser direzzjoni ġdida jew kondivizjoni ġdida tan-nefqa soċjali. Mhix semplicement nefqa biex

ikunu sussidjati l-konsegwenzi tal-falliment soċjali. Huwa investment soċjali li jehtieg li jigi ġustifikat skond l-aħjar stimi disponibbli tal-qligħ soċjali u ekonomiku minn perspettiva ta' żvilupp sostenibbli. Pereżempju, l-investment fis-snin bikrija, fl-edukazzjoni u fit-taħriġ jew fil-kura tas-saħħa preventiva jwassal għal qligħ kbir ferm u joffri kumpens sostanzjali aktar tard fil-ħajja jew ġenerazzjoni wara, mhux biss f'termini ta' aktar impjiegi u produttività, imma anki f'termini ta' tnaqqis ta' l-ispejjeż enormi li l-falliment soċjali jimponi fuq is-soċjetajiet tagħna. Dan huwa l-mod biex ikunu rikonċiljati l-ekwità u l-effiċjenza.

## 5. IR-RWOL TA' L-UE

L-Istati Membri għandhom ir-responsabbiltà ewlenija għall-bidliet fil-politika li huma mehtieġa sabiex din il-viżjoni tkun tradotta f'realtà. L-azzjoni ta' l-UE se tibqa' kondizzjonali fuq valur miżjud ipprovat, skond ir-rekwiżiti ta' sussidjarjetà u ta' proporzjonalità. Dan huwa dak li jistennew iċ-ċittadini u dan huwa dak li ġeneralment huwa l-aktar effiċjenti. Imma dan ma jipprekludix rwol aktar pro-attiv fuq il-livell ta' l-UE sabiex tkun ikkatalizzata l-bidla u jkunu gwidati, appoġġjati u akkumpanjati r-riformi mehtieġa.

Dan ir-rwol huwa ankrat fuq sies solidu: l-*acquis* Komunitarju u l-ġabra ta' drittijiet u ta' valuri kondiviżi, li huma espressi b'mod ċar fl-Artikolu 2 tat-Trattat ta' Riforma, kif ukoll fil-Karta tad-Drittijiet Fundamentali: ir-rispett għad-dinjità tal-bniedem, għal-libertà, għad-demokrazija, għall-ugwaljanza, għas-supremazija tad-dritt u r-rispett għad-drittijiet tal-bniedem, inkluzi d-drittijiet ta' persuni li jappartjenu lil minoranzi. Dawn il-valuri huma komuni għall-Istati Membri kollha – is-soċjetajiet Ewropej fejn jipprevalu l-pluralizmu, in-nuqqas ta' diskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel.

Is-saħħa ta' l-UE ma tinsabx biss fil-fatt li hija komunità ta' valuri, imma anki għaliex hija komunità ta' azzjoni, fejn l-Istati Membri jingħaqdu flimkien u jiksibu r-riżultati kollettivament. It-Trattat ta' Riforma jinkludi klawżola soċjali orizzontali li tagħti prominenza lill-impenn ta' l-UE rigward l-impjiegi u l-harsien soċjali u tikkonferma r-rwol tar-reġjuni u ta' l-imsieħba soċjali bħal parti mill-istruttura politika, ekonomika u soċjali ta' l-Unjoni. Biex jiġu sodisfatti l-isfidi l-ġodda stabbiliti aktar 'il fuq jehtieg li din l-enerġija kollettiva tkun diretta lejn soluzzjonijiet innovattivi ta' politika ekonomika u soċjali. Il-parti l-kbira minnhom se jinstabu fuq il-livell lokali, reġjonali u nazzjonali. Imma l-UE tista' tgħin f'mill-inqas hames aspetti:

- ***L-iffissar ta' oqfsa tal-politika biex tittiehed azzjoni:*** F'bosta oqsma tal-politika soċjali, id-diversità fil-politiki u fil-prattiki u l-eterogeneità ta' l-istituzzjonijiet nazzjonali bejn l-Istati Membri jixhdu kontra l-armonizzazzjoni. Imma, hemm htieġa qawwija u xewqa kondiviża għal hidma lejn miri komuni. Dan huwa għaliex f'numru ta' oqsma ta' politika bħall-impjiegi, l-inkluzjoni soċjali, il-harsien soċjali, l-edukazzjoni, iż-żgħażaġh, il-kultura, is-saħħa u l-integrazzjoni ta' l-immigranti, l-UE stabbiliet għanijiet komuni bi skedi, mekkaniżmi ta' rapportaġġ u indikaturi speċifiċi bħala mezz biex ikun immonitorjat il-progress u titqabbel l-aħjar Prattika. L-esperjenza ta' l-Istrateġija Ewropea għall-Impjiegi mnedija għaxar snin ilu – u issa pilastru essenzjali ta' l-Istrateġija ta' Liżbona – turi li tali mekkaniżmi jistgħu jagħmlu differenza, billi jixhtu dawl ġdid fuq prijoritajiet li ma kinux prominenti fuq il-livell ta' l-UE aktar qabel dwar – pereżempju, kwistjonijiet ta' “flessigurtà”, kwalità u produttività tax-xogħol, kura tat-tfal, immigrazzjoni, xogħol mhux iddikjarat u minoranzi – u modi kif dawn jiġu indirizzati. Dawn il-proċessi issa ilhom jaħdmu għal diversi snin. Kisbu suċċess għaliex ippermettew li l-Istati Membri u l-

Kummissjon jiddefinixxu miri komuni; imma kellhom inqas suċċess biex jistimulaw il-livell neċessarju ta' ambizzjoni u sforzi ta' politika sabiex jinkisbu dawn il-miri komuni. Kif qed isir għar-reviżjoni ta' l-Istrateġija ta' Liżbona, l-UE għandha tqis kif tagħmel dawn il-proċessi volontarji aktar dinamiċi u aktar iffokati fuq l-implimentazzjoni filwaqt li fl-istess hin tqis id-diversità ta' l-istituzzjonijiet u tat-tradizzjonijiet. L-approċċ ta' "prinċipji komuni" użat fil-każ tal-flessigurtà jista' pereżempju jiġi applikat għall-promozzjoni ta' l-inklużjoni attiva ta' daww l-aktar imbiegħda mis-suq tax-xogħol, fir-rispett shiħ tal-kuntesti nazzjonali u tal-kompetenzi ta' l-Istati Membri. Barra minn hekk, jeħtieġ li tinghata attenzjoni sabiex tkun żgurata l-koerenza u jiġu massimizzati s-sinergiji bejn id-diversi proċessi ta' koordinazzjoni (eż. l-Istrateġiji ta' Liżbona u ta' Żvilupp Sostenibbli kif ukoll il-programmazzjoni tal-fondi strutturali).

- ***Is-sostenn tal-valuri ta' l-Ewropa u jkunu żgurati l-istess kundizzjonijiet għal kulhadd:*** Hemm qafas legali solidu ta' l-UE f'oqsma bħall-ugwaljanza bejn is-sessi, in-nuqqas ta' diskriminazzjoni, il-moviment hieles tal-haddiema u l-kundizzjonijiet tax-xogħol u ta' l-impjieg. L-imsieħba soċjali Ewropej kienu attivi biex jinnegojaw ftehimiet jew jiddefinixxu strateġiji kongunti f'oqsma ewlenin, bħal-lif għall-ġenituri, it-tensjoni fuq ix-xogħol, it-tagħlim matul il-ħajja u l-ġestjoni tar-ristrutturazzjoni. Fid-dawl ta' reatitjiet soċjali li qed jinbidlu, iż-żjieda fid-diversità ta' l-UE u t-Trattat ta' Riforma l-ġdid, jeħtieġ li l-qafas legali jeħtieġ li jiġi revedut u adattat, fejn xieraq, sabiex jiġi żgurat li jilħaq l-għanijiet b'mod effettiv. Il-leġiżlazzjoni ta' l-UE se tibqa' essenzjali għall-ħarsien tad-drittijiet taċ-ċittadini kif stabbiliti fit-Trattat, inkluż billi tiġi assicurata kompatibilità akbar bejn ir-regoli nazzjonali. Fl-aħħar nett, l-EU pprezentat il-fehmiet tagħha dwar kif l-Ewropa tista' tirnexxi f'era ta' globalizzazzjoni billi ssawwar regolamentazzjoni globali u teżamina l-aħjar modi biex tkun promossa konverġenza ta' l-istandards b'mod globali.
- ***Il-kondiviżjoni ta' l-esperjenzi u tal-prattiki tajba:*** Minkejja d-diversità ta' l-UE, l-Istati Membri ta' spiss ikunu ffaċċjati b'tendenzi komuni fis-soċjetà u b'diffikultajiet Prattiki komuni, li joffru okkażjoni tajba biex jitgħallmu minn xulxin. Il-progress lejn miri komuni ta' l-UE jrid jiġi monitorjat, evalwat u paragonat. L-innovazzjonijiet soċjali jeħtieġ li jiġu ttestjati u l-qliġh soċjali fuq il-forom differenti ta' investment jeħtieġ li jiġi vvalutat. Jeħtieġ li tiġi implimentata l-aħjar Prattika; il-mekkanizmi ta' l-UE għall-iskambju ta' l-esperjenzi, ta' l-evalwazzjonijiet kongunti u ta' l-analiżijiet min-naħa ta' pari għandhom jinghataw ħajja mill-ġdid, biex ikun żgurat li huma parti mid-dibattitu ewlieni dwar il-politika nazzjonali u dik Ewropea. Il-kisba ta' involviment akbar tal-parlamenti nazzjonali u reġjonali, ta' l-awtoritajiet lokali u reġjonali, ta' l-imsieħba soċjali u ta' l-NGOs hija essenzjali f'dan ir-rigward.
- ***L-appoġġ ta' azzjoni fuq il-livell lokali, reġjonali u nazzjonali:*** Permezz tal-politika ta' koeżjoni u tal-fondi strutturali tagħha, l-UE kellha rwol ewlieni biex jitnaqqsu d-differenzi fil-prosperità u fl-istandards ta' għajxien min-naħa għall-oħra ta' l-UE. Il-fondi provdew u jkomplu jipprovdu l-lieva finanzjarja biex ir-reġjuni u l-Istati Membri inqas avvanzati ilaħħqu, u għal interkonnnessjoni u skambju aħjar bejn l-Istati Membri. F'dawn l-aħħar snin, dawn l-istrumenti ġew assoċjati aktar mill-qrib mal-prijoritajiet tal-politika dwar it-"tkabbir u l-impjieg" ta' l-UE. Tul il-perjodu 2007-2013, il-Fond Soċjali Ewropew (ESF) investa €75 biljun sabiex il-haddiema jinghataw ħiliet godda u sabiex il-kumpaniji jinghataw organizzazzjonijiet tal-hidma innovattivi. Barra minn hekk, fuq l-inizjattiva tal-Kummissjoni, ġie stabbilit Fond Ewropew tal-Globalizzazzjoni sabiex jgħin halli l-haddiema li ngħataw is-sensja minhabba xejriet kummerċjali globali li qed jinbidlu jiġu ri-integrati fis-suq tax-xogħol. Dan il-Fond huwa sinjal importanti ta' solidarjetà għal daww li

għew affetwati mill-konsegwenzi tal-globalizzazzjoni u għandu jservi biex jipprovdi miżuri preventivi u attivi effettivi biex dawn jadattaw irwiehhom u jimxu 'l quddiem. Il-Kummissjoni nediet dibattitu dwar il-gejjieni tal-baġit Ewropew wara l-2013. Se jkun importanti li s-sejbiet ta' din il-konsultazzjoni dwar ir-realtà soċjali jalimentaw dan id-dibattitu.

- ***Iż-żjeda fil-kuxjenza u l-bini ta' bażi ta' għarfien soda:*** L-UE għandha rwol importanti biex tiġbed l-attenzjoni għal kwistjonijiet ewlenin, tistimola d-diskussjoni u toħloq momentum politiku sabiex jingħelbu l-isfidi komuni fl-Ewropa. Inizjattivi bħas-Snin Ewropej għal Opportunitajiet Ugwali għal Kulhadd (2007), għal Djalogu Interkulturali (2008) u għall-Ġlieda kontra l-Faqar u l-Esklużjoni Soċjali (2010) jiffaċilitaw dan it-tip ta' diskussjoni. Il-kuxjenza minn u l-analiżi tal-kwistjonijiet soċjali ta' spiss kienu mfixkla min-nuqqas ta' statistika u indikaturi kompluti u aġġornati għall-Ewropa kollha. Il-ġbir ta' data paragonabbli huwa meħtieġ u jibqa' kompitu li jitlob sforz kbir. Madankollu, dawk li jiehdu d-deċiżjonijiet jeħtieġu dawn il-fatti sabiex ikunu jistgħu jinformatu aħjar id-dibattitu pubbliku u jivvalutaw l-impatt soċjali ta' l-inizjattivi. Numru ta' fondazzjonijiet u ta' aġenziji – il-Fondazzjoni Ewropea għat-Titjib tal-Kundizzjonijiet ta' l-Għajxien u tax-Xogħl, l-Aġenzija Ewropea għad-Drittijiet Fundamentali li għadha kemm inholqot u l-Istitut Ewropew għall-Ugwaljanza bejn is-Sessi se jikkontribwixxu dejjem aktar biex jinformatu it-teħid tad-deċiżjonijiet u jqajmu kuxjenza. L-użu aktar sistematiku tal-konsultazzjoni u tal-panils ta' esperti indipendenti, inkluż minn pajjiżi mhux ta' l-UE, għandu wkoll ikun mod biex il-baży ta' evidenza tkun irrinforzata u talimenta d-dibattitu politiku Ewropew.

## 6. IL-PASSI LI JMISS

L-iskop ta' li jittiehed rendikont tar-realtà soċjali huwa li jiġu analizzati mill-ġdid id-dinamiċi kompliessi tal-bidla soċjali fi hdan is-soċjetajiet tagħha sabiex wiehed ikun jista' jiġġudika r-rilevanza u kemm huma xierqa l-politiki kurrenti u jiżviluppa baży solida għall-gejjieni.

Il-Komunikazzjoni prezenta tispjega fil-qasir viżjoni soċjali ġdida ta' "opportunitajiet għall-hajja" għall-Ewropa tas-seklu 21, ibbażata fuq analiżi preliminari ta' kif is-soċjetajiet tagħna qed jinbidlu, l-isfidi soċjali l-ġodda li qed jiffaċċjaw u kif l-Istati Membri u l-UE jistgħu jahdmu fi shubija biex jindirizzaw dawn l-isfidi. Tarrikkixxi l-konsultazzjoni li għaddejja bħalissa billi ssemmi fil-qasir l-oqsma possibbli biex tittiehed azzjoni u r-rwol ta' l-UE f'dan ir-rigward. Il-konsultazzjoni għaddejja bħalissa u l-partijiet interessati huma mistiedna jibagħtu l-fehmiet tagħhom. Sabiex ikunu faċilitat t-tweġibiet, l-iskadenza ġiet estiża għall-15/2/2008.<sup>5</sup>

Filwaqt li tibni fuq din il-konsultazzjoni, il-Kummissjoni se tipprepara Agenda Soċjali mġedda għal nofs l-2008. Fl-iżvilupp ta' din l-Agenda l-ġdida, se tanalizza n-natura, l-ambitu u l-kombinazzjoni ta' strumenti li ntużaw fid-diversi oqsma. Se tqis ukoll b'mod xieraq il-qafas istituzzjonali l-ġdid mogħti mit-Trattat ta' Riforma. Flimkien ma' l-analiżi tas-suq uniku, din l-Agenda Soċjali mġedda se tgħin sabiex twassal riżultati ġodda liċ-ċittadini ta' l-Ewropa.

---

5 Ir-risposti u l-kummenti addizzjonali għandhom jintbagħtu lil: SG-Social-Reality@ec.europa.eu